



KUNSILL LOKALI MQABBA

29, TRIQ IL-PARROĊĊA, MQABBA MQB 1512

TEL: 2168 0622 /2701 3040 • FAX: 2168 0606

E-MAIL: mqabba.lc@gov.mt

WEB SITE: www.mqabba.gov.mt /www.lc.gov.mt

Minuti tas-seduta numru sebghin (70) tal-Kunsill Lokali Mqabba (KLM) li nżammet nhar it-Tlieta, 29 ta' Marzu, 2011, fil-Bini Amministrattivi tal-Kunsill.

PREŻENTI:	Noel Galea	Sindku
	Charles Farrugia	Deputat Sindku
	Nicholas Briffa	Kunsillier
	Grace Marie Mallia	Kunsillier
	Paul Spiteri	Kunsillier
	Anthony Bonello	Segretarju Eżekuttiv

1. **Is-sindku ppresjeda l-laqgħa** u qal it-talba.
2. Nicholas Briffa ppreżenta t-*token ta' Ġieh l-Imqabba* kif kien immudellat minnu fis-seduta preċedenti, lill-KLM. Dan intlaqa' tajjeb hafna u kien apprezzat għaliex huwa verament xi haġa magħmula b'addattazzjoni għal min f'Ottubru 2011 se jkun qed jimmeritah dan il-premjju. Il-kunsillieri irringrazzjaw lil Nicholas Briffa tal-ġest sabih tiegħu li jirregala din l-opra ta' arti lill-KLM. Is-sindku qal li dan mal-preparamenti u d-data ser jiġu diskussi f'laqgħa aktar 'il quddiem.
3. Il-**minuti** li ntbagħtu mis-segretarju eżekuttiv f'it tal-jiem qabel permezz ta' *e-mail* lill-kunsillieri biex ikollhom iċ-ċans li jifluhom, kienu meħuda bħala moqrija u ma kienx hemm il-htieġa tal-ebda' korrezzjoni. Għaldaqstant ġew meħuda bħala approvati u kienu ffirmati.
4. Dwar l-attività li nżammet minn *Care Malta Ltd għan-Nazzareno Vassallo Award*, is-sindku qal li hu attenda u minkejja li ġie nformat illi s-Surmast Tonna (li kien nominat mill-KLM ma kienx jiflaħ u għaldaqstant m'attendix) il-premjju ingħata lid-Deputat Sindku taż-Żejtun, Joan Agius, bħala mertu għal dak li qiegħda tagħmel mal-anzjani.
5. Dwar it-**trinka** li għandha ssir fil-**Pjazza tal-Knisja** biex telimina *overhead wires*, is-sindku qal li sfortunatament fil-Korporazzjoni Enemalta għadu għaddej l-*istrike* mil-haddiema u għaldaqstant il-materjal ma jistax jiġi provdut. Dan ifisser li jkun inutli li nifthu gandott mingħajr ma jkollna indikazzjoni meta dan se jingħalaq propju f'post sensittiv fir-raħal.
6. Għall-avviż tal-ftuh tal-kwotazzjonijiet li deher kemm fil-Gazzetta tal-Gvern kif ukoll fil-ġurnal *The Malta Independent* biex il-KLM f'isem il-KLM taż-**Żgħażaġh**, jingħata stimi sabiex isiru dokumentarju fuq il-lokalità tal-Imqabba, jistampa kalendarju b'ritratti fuq l-Imqabba għas-sena 2012, iwahħal *CCTV cameras* fil-Pjazza tal-Knisja, kif ukoll *Internet WI-FI* f'dan il-post pubbliku, kellna rispons tajjeb hafna minn fornituri ta' dawn is-servizzi. Intant is-sindku fakkar lill-KLM sabiex xi hadd mill-kunsillieri jkun preżenti miegħu għada f'nofs-in-nhar sabiex jassistu lis-segretarju eżekuttiv halli jinfethu dawn il-kwotazzjonijiet.
7. Fir-rigward tal-problema ta' **parkeġġ fi Triq Mikelaġ Sapiano** bejn żewġ residenzi, is-sindku qal illi qed nistennew linja direttiva mingħand *Transport Malta (TM)* dwar fejn u kif se jkun immarkat (għadna ma nafux jekk hux *single* jew *double yellow line*) peress li kien hemm intervent mill-*Ombudsman* li kien xtaq klarifika.
8. Il-Perit Anthony Bezzina kellu żball fl-*addition* tal-kont tal-*BOQs* ta' Triq il-Fjuri u qed jerga' jirrevedi l-istimi kollha sabiex inkunu nistgħu informu b'dak li hu rekwiżit lill-*MEPA* halli l-KLM jagħmel użu mill-**Fond għat-Titjib Urban**. Dan wara li aktar kmieni matul din is-sena konna applikajna sabiex nutilizzaw dawn il-fondi akkumulati favur il-lokalità tagħna.

9. Għal dak li deher fil-*media* li l-gvern ċentrali se jagħmel **toroq godda fl-Imqabba**, fil-verità numru minn dawn it-toroq jew saru jew qed isiru mill-KLM. Infatti s-sindku qal li l-*pilot project* kien imġedded fl-Imqabba għal toroq li għadhom fl-istat ta' *macadam* u fosthom insibu Triq Giacomo Tortella, Triq Ġużeppi Galea, li diġà saru kif ukoll Triq is-Surmast George Martin li dwarha hu qal li ftit jara l-bżonn li ssir peress li m'hemmx bini fiha. Hawn Nicholas Briffa qal li din it-triq hija mportanti li ssir ukoll għaliex hija entratura alternattiva għall-familji li jgħixu wara l-ġibjun (in-naħa l-oħra tal-*by-pass*), minkejja li jirrikonoxxi l-fatt li din ma fihix residenti. Is-sindku wieġeb li tkun hasra li ssir bit-*tarmac* meta titkisser kollha malli jibda tiela' l-bini.
10. Il-KLM kien infurmat illi l-**Aġenzija tal-Pagamenti** aċċettat l-applikazzjoni tal-kunsill, tal-2009 fejn konna applikajna għal Miżura 313, dwar *upgrading* ta' **Pjazza Ġublew tad-Djamanti**. Matul il-jiem li għadew is-sindku u s-segretarju eżekuttiv iffirraw il-kuntratt ta' kwazi nofs miljun ewro biex isir il-proġett. Kopja ta' dan il-kuntratt inġhatat lill-kunsillieri biex ikunu jafu bl-obbligi kollha li dhalna għalihom fosthom l-ispejjeż tal-perit, kif ukoll dawk tal-VAT, li se jithallsu mill-gvern ċentrali permezz tal-Ministeru tal-Finanzi. Il-KLM sar jaf bil-proċedura rigoruża li jhaddmu l-aġenzija li se jkollhom ukoll moniteraggħ saħansitra tal-fondi tal-kunsill minn naħa tagħhom, billi se jingħatalhom aċċess għal kont bankarju. Id-deputat sindku qal illi għaldaqstant irridu nimxu rigorożament ma' dak kollu li ffirrajna għalih għaliex hemm kontrolli stretti anke mill-Unjoni Ewropeja b'awditjar fid-dettal.
11. Fis-7:00pm kienet sospiża l-laqgħa tal-KLM sabiex inġhata spazju li jaġġornana l-President tas-**Soċjetà Muzikali Madonna tal-Ġilju** dwar dak kollu li dwaru xtaqu li jikkollabora magħhom il-KLM, fl-attivitajiet mahsuba għall-okkazżjoni taċ-ċentinarju tal-każin. Teddy Farrugia talab lill-KLM li fis-16 ta' April 2011, jittella' kuncert tal-allievi u xtaq illi jintuza l-Isptar il-Qadim. Il-president talab ukoll li nhar il-Hadd, 10 ta' April 2011, fl-10:00am, jagħmlu laqgħa fl-Isptar il-Qadim għar-rappreżentanti tal-kumitati kollha tas-soċjetà. Huwa qal illi fil-festa, *cioè* minn nhar il-Hamis, 16 ta' Ġunju 2011 'il quddiem se żżurna banda mill-Awstrija u talab li din tiġi milqugħa wkoll mill-KLM. Dan se jsir fit-8:00pm dak in-nhar stess u talab li wkoll sabiex jintuza l-Isptar il-Qadim. Hu talab li l-ispejjeż tal-ospitalità jinqasmu mal-KLM u mhux mistenni li jkun hemm aktar minn sittin persuna. Imbghad is-Sibt, lejlet il-festa s-sindku tal-Imqabba kien formalment mistieden mill-president biex jakkumpanjahom waqt iżjara għand is-sindku tal-Belt Valletta u l-ET il-President ta' Malta fil-preżenza ta' din il-banda barranija li magħha se jkun hemm ukoll is-sindku tal-lokalità mill-Awstrija mistiedna tas-Soċjetà Muzikali Madonna tal-Ġilju. Teddy Farrugia qal illi l-Hadd, nhar il-festa se jkunu ffilmjati għurnata shiħa sa mill-quddies ta' filgħodu fuq l-istazzjon *ONE TV*, filwaqt li se ssir iżjara minn dan il-kontingent barrani fil-Katakombi tal-Mentna (diġà tlabna lill-*Heritage Malta* sabiex jingħata l-permess) kif ukoll biex ihawwlu siġra endemika Maltija fi Ġnien Mikelaṅ Sapiano bhala tifkira taż-żjara tagħhom fostna. Il-banda barranija se tiddebutta is-Sibt lejlet il-festa, fejn il-kuncert annwali li s-soltu jsir mill-banda tas-Soċjetà Muzikali Madonna tal-Ġilju, din is-sena se jsir minnhom. Għal dawn l-attivitajiet, il-president stieden lill-kunsill kollu. Fis-7:20pm komplet il-laqgħa tal-KLM u kien deċiż illi t-talbiet kollha jintlaqgħu għajr dik tal-kuncert tal-allievi fl-Isptar il-Qadim. Is-suggeriment tal-KLM huwa illi dan isir fil-*lobby* tas-sala tal-Iskola Primarja ġaladarba dan hu aktar aċċessibbli għal serati bħal dawn.
12. Dwar is-siġar tal-*figus* **li hemm fis-central strip fi Triq il-Konvoj ta' Santa Marija**, is-sindku qal illi se jinqala' u se jitkompla l-bdil tal-kurduna tal-bankina fejn hemm il-ħanut taż-żebgħa. Saret referenza għal kurduna li hemm ingastata fil-konkos tal-bankina in-naħa tal-karreggħata li mhux se tintmess peress li jekk titkisser, ikollna nidhlu għas-spejjeż żejda tal-irrangar tal-bankina. Dan ix-xogħol qed isir grazzi għall-Ministeru tar-Riżorsi u Infrastruttura.
13. Għat-talba tal-KLM, u li din kienet milqugħa minn *Transport Malta (TM)*, se tingħalaq **Triq San Mikiel** bil-*bollards* u din il-parti tar-raħal tiġi pedonali bħalma hija parti minn Triq il-

- Parroċċa. Il-KLM qabel li l-Matla jixirqilha aħjar minn *garage* u li ma tibqax imblukkata minn vetturi li qed jagħmlu hsara bit-taqtir taż-żejt fuq il-mattonċina li għadha kemm tpoġġiet. Għaldaqstant il-KLM iddeċieda li jagħzel tliet *bollards* tal-*cast iron* li jiswew €88.40-il waħda (mingħajr is-*sockets*) liema prezz jeskludi l-VAT u s-*sleeve* li se jkun imħawwel fit-triq u jingħalaq b'għatu f'każ li jkunu jridu jinqalghu (f'xi purċissjoni eċċ). Dawn se jitwaħħlu waħda fil-parti ta' fuq u tnejn fil-parti t'isfel tat-triq.
14. Is-sindku għarraf lill-kunsillieri nhar il-25 ta' Mejju 2011 se ssir **hargha għal Ghawdex**. Il-prezzijiet issussidjata li approva dan il-kunsill filwaqt li jintuża s-servizz ta' *Garden of Eden* l-uniku fornitur f'Malta li jiehu hsieb kollox hu, għaliex huma biss joffru servizz mill-bidu sal-aħħar bit-trasport kemm f'Malta w'Ghawdex, kif ukoll l-ikel (u għalhekk m'hemm l-ebda hteġa li tohroġ kwotazzjoni *tender*), huma dawn €25 għall-adulti, €15 għat-tfal, u €21 għall-anzjani. Il-prezzijiet huma differenti għaliex l-anzjani ma jhallsux tal-vapur peress li se tintalab il-kartanzjan. Is-sindku qal li se nitilqu ma' tas-7:00am u se nippruvaw nirroraw biex nisimghu Quddiesa fiż-Żebbuġ Ghawdex, minkejja li fil-programm se jkun hemm ċans li l-Imqabbin jagħmlu dawra fuq il-monti, żjara lis-Santwarju Ta' Pinu, jixtru mill-ħwienet tal-Fontana, jieklu x-Xlendi l-aħħar hin biex jibqgħu jilagħbu t-tombla, u jżuru wkoll il-bajja ta' Marsalforn. Grace Marie Mallia qalet li għandna nkunu fil-hin.
 15. Is-sindku semma l-laqgħa li kellhom hu u s-segretarju eżekuttiv ma' *Transport Malta (TM)*, diversi jiem ilu dwar is-**sistema l-ġdida ta' trasport** fil-lokalità tagħna. Minn din il-parti ta' Triq il-Konvoj ta' Santa Marija se tibda tghaddi tal-linja diretta għall-Belt għall-ewwel darba. Mentri minn Triq il-Madonna tal-Gilju għall-Pjazza tal-Knijsa, Misraħ il-Fidwa, Triq il-Ħmistax ta' Settembru, Triq il-Barrieri u Triq il-Konvoj ta' Santa Marija se tghaddi dik ċirkulari. Dawn dejjem se jinkludu l-*hub* tal-ajruport, u fil-każ taċ-ċirkulari jista' jitqies bhala *terminus*.
 16. Is-sindku qal li għalkemm das-suġġett kien ġie diskuss ma' dawk involuti, il-kazini qed jipproponu li l-**bye-law** li għadda l-KLM dwar il-kontenituri tal-ħġieġ tiġi emendata. Dan għaliex huma qed iħossu li ma saritx diskussjoni biżżejjed magħhom. Għal dan is-suġġeriment se naraw jekk dan hux possibbli wara tant xhur nistennew li din tkun approvata. Se nitolbu parir dwar il-possibilità ta' emendi.
 17. Dwar l-applikazzjoni tal-KLM biex il-**pannelli fotovoltaiċi** jiġu mqabbdha mal-linji tal-elettriku u jibdeu jiġġeneraw l-enerġija li tkun reġistrata, s-sindku qal illi erġajna imlejna applikazzjoni oħra għaliex dawk kollha li mlejna qabel, kienu intilfu, u mar biha hu *by-hand* għand l-Awtorità Maltija tar-Rizorsi.
 18. Is-sindku talab lis-segretarju eżekuttiv jagħti rendikont dwar dak kollu li qed isir waqt l-**uditjar tal-kotba ghas-sena 2010**. Huwa rrisponda li bħal kull sena, qed jintalab apparti li jipprova mammi taċ-ċekkijiet, kotba tar-riċevuti, dokumentazzjoni bħal kuntratti, garanziji bankarji tal-kuntratturi, raġunijiet għal *awarding* tal-kuntratti, u elf haġa oħra. Fil-jiem li ġejjin hu antiċipat li jsiru *cash counts*, assessjati infieq speċjalment kapitali bħalma kienu t-toroq u ċ-ċertifikazzjoni tal-perit u infieq f'ospitalità, dokumentazzjoni dwar skadenzi ta' kuntratti, donazzjonijiet minn u lill-kunsill anke dawk deskritti bhala *in kind, travel and communication expenses, etc.*
 19. Il-**wirja tal-arti** li kienet se tkun organizzata fl-Isptar il-Qadim minn Mrs Annemarie Hoogvliet Weijers issa m'hix se ssir għaliex kienet kancellata. Minkejja li r-raġuni kienet illi din mhix se ttella' l-wirja għal raġunijiet personali. Il-kunsill qabel max-xewqa tagħha u ser jiktbilha lura.
 20. Kienet approvata l-**Payment Approva Sheet** numru **410**.

21. F'punti oħra kienet diskussa l-attività deskritta bhala **Festa Familja** li ser jorganizzaw is-Socjetà Muzikali Madonna tal-Gilju, nhar l-1 ta' Mejju, 2011. Dan se jsir f' Misrah il-Fidwa.
22. Is-sindku rrefera ghal kwalifikazzjoni ta' **Energy Saving Scheme 2011**, li għall-attività attenda is-segretarju eżekuttiv fil-Kunsill Lokali Hal Gharghur. Hu qal illi permezz ta' dan il-proġett se naghmlu *upgrade* fl-uffiċċju permezz ta' dwal li jahlu inqas, *monitors TFTs* u dak kollu li permezz tiegħu se nnaqqsu l-kontijiet tal-elettriku. Minnha ser nibdlu d-dawl kollu tal-Isptar il-Qadim u jsir kollu *energy saving bulbs*.
23. Il-**laqgħa ntemmet fit-8:30pm** u l-Kunsill Lokali Mqabba se jiltaqa' fl-istess hin nhar it-12 ta' April, 2011.

Magħmula minn

Anthony Bonello
Segretarju Eżekuttiv

u approvati llum
13 /04 /2011 minn:

Noel Galea
Sindku